

Revisions:

- 2020-07-31: TEI encoding by mass conversion of GRETIL's Sanskrit corpus

Text

asty uttarasyam disi devatatma himalayo nama nagadhirajah
purvaparau toyanidhi vigahya sthitah prthivya iva manadandah //
Ks_1.1

yam sarvasailah parikalpya vatsam merau sthite dogdhari dohadakse
bhasvanti ratnani mahausadhis ca prthupadistam duduhur
dharitrim // Ks_1.2

anantaratnaprabhavasya yasya himam na saubhagyavilopi jatam
eko hi doso gunasamnipate nimajjatindoh kiraneshv ivankah //
Ks_1.3

yas capsarovibhramamandanam sampadayitrim sikharair bibharti
balahakachedavibhaktaragam akalasamdhyam iva dhatumattam // Ks_1.4

amekhalam samcaratam ghananam cchayam adhahsanugatam
nisevya
udvejita vrstibhir asrayante srngani yasyatapavanti
siddhah // Ks_1.5

padam tusarasrutidhautaraktam yasminn adrstvapi hatadvipanam
vidanti margam nakharandhramuktair muktaphalaih kesarinam
kiratah // Ks_1.6

nyastaksara dhaturasena yatra bhurjatvacah kuñjarabindusonah
vrajanti vidyadharasundarinam anangalekhakriyayopayogam // Ks_1.7

yah purayan kicakarandhrabhagan darimukhotthena samiranena
udgasyatam icchati kimnaranam tanapradayitvam ivopagantum // Ks_1.8

kapolakanduh karibhir vinetum vighattitanam saraladrumanam
yatra srutaksirataya prasutah sanuni gandhah surabhikaroti //
Ks_1.9

vanecaranam vanitasakhanam darigrhotsanganisaktabhasah
bhavanti yatrausadhayo rajanyam atailapurah suratapradipah //
Ks_1.10

udvejaty anguliparsnibhagan marge silibhutihime 'pi yatra
na durvaharonipayodhararta bhindanti mandam gatim asvamukhyah //
Ks_1.11

divakarad raksati yo guhasu linam diva bhitam ivandhakaram
ksudre 'pi nunam saranam prapanne matam uccaihsirasam
sativa // Ks_1.12

langulaviksepavisarpisobhair itas tatas candramaricigauraih
yasyarthayuktam girirajasabdham kurvanti valavyajanais camaryah //
Ks_1.13

yatramsukaksepavilajjitanam yadrcchaya kimpurusangananam
dariग्रहद्वारविलम्बिबिम्बास तिरस्करिन्यो जलदा भवन्ति // Ks_1.14

bhagirathinirjharasikaranam vodha muhuh kampitadevadaruh
yad vayur anvistamrgaih kiratair asevyate
bhinnasikhandibarhah // Ks_1.15

saptarsihastavacitavasesany adho vivasvan parivartamanah
padmani yasyagrasaroruhani prabodhayaty urdhvamukhair mayukhah //
Ks_1.16

yajñangayonitvam aveksya yasya saram dharitridharanaksamam ca
prajapatih kalpitayajñabhagam sailadhipatyam svayam anvatisthat
// Ks_1.17

sa manasim merusakhah pitrnam kanyam kulasya sthitaye
sthitijñah
menam muninam api mananiyam atmanurupam vidhinopayeme // Ks_1.18

kalakramenatha tayoh pravrtte svarupayogye surataprasange
manoramam yauvanam udvahantya garbho 'bhavad bhudhararajapatnyah //
Ks_1.19

asuta sa nagavadhupabhogyam mainakam ambhonidhibaddhasakhyam
kruddhe 'pi paksacchidi vrtrasatrav avedanajñam kulisaksatanam
// Ks_1.20

athavamanena pituh prayukta daksasya kanya bhavapurvatpatni
sati sati yogavisrstadeha tam janmane sailavadhum prapede //
Ks_1.21

sa bhudharanam adhipena tasyam samadhimatyam udapadi bhavya
samyakprayogad apariksatayam nitav ivotsahagunena sampat //
Ks_1.22

prasannadik pamsuviviktavatam sankhasvananantarapuspavrsti
saririnam sthavarajanganam sukhaya tajjanmadinam babhuva //
Ks_1.23

taya duhitra sutaram savitri sphuratprabhamandalaya cakase
vidurabhumir navameghasabdad udbhinnaya ratnasalakayeva // Ks_1.24

dine dine sa parivardhamana labdhodaya candramasiva lekha
puposa lavanyamayan visesañ jyotsnantaraniva kalantarani //
Ks_1.25

tam parvatity abhijanena namna bandhupriyam bandhujano juhava
u meti matra tapaso nisiddha pascad umakhyam sumukhi jagama //
Ks_1.26

mahibhrtah putravato 'pi drstis tasminn apatye na jagama trptim
anantapusasya madhor hi cute dvirephamala savisesasanga // Ks_1.27
prabhamahatya sikhayeva dipas trimargayeva tridivasya margah

samskaravatyeva gira manisi taya sa putas ca vibhusitas ca //

Ks_1.28

mandakinisaikatavedikabhiih sa kandukaih krtrimaputrakais ca
reme muhur madhyagata sakhinam kridarasam nirvisativa balye //

Ks_1.29

tam hamsamalah saradiva gangam mahausadhim naktam

ivatmabhasah

sthiropadesam upadesakale prapedire praktanajanmaavidyah // Ks_1.30

asambhrtam mandanam angayaster anasavakhyam karanam

madasya

kamasya puspavyatiriktam astram balyat param satha vayah prapede //

Ks_1.31

unmilitam tulikayeva citram suryamsubhir bhinnam ivaravindam

babhuva tasyas caturasrasobhi vapur vibhaktam navayauvanena // Ks_1.32

abhyunnatangusthanakhaprabhabhir niksepanad ragam ivodgirantau

ajahratus taccaranau prthiviyam sthalaravindasriyam avyavastham //

Ks_1.33

sa rajahamsair iva samnatangi gatesu lilañcitavikramesu

vyaniyata pratyupadesalubdhair aditsubhir nupurasiñjitani // Ks_1.34

vrttanupurve ca na catidirghe janghe subhe srstavatas tadiye

sesanganirmanavidhau vidhatur lavanya utpadya ivasa yatnah //

Ks_1.35

nagendrahastas tvaci karkasatvad ekantasaityat kadalivisesah

labdhvapi loke parinahi rupam jatas tadurvor upamanabahyah //

Ks_1.36

etavata nanv anumeyasobham kañcigunasthanam aninditayah

aropitam yad girisena pascad ananyanarikamaniyam ankam // Ks_1.37

tasyah pravista natanabhirandhram raraja tanvi navalomarajih

nivim atikramya sitetarasya tanmekhalamadhyamaner ivarcih // Ks_1.38

madhyena sa vedivilagnamadhya valitrayam caru babhara bala

arohanartham navayauvanena kamasya sopanam iva prayuktam // Ks_1.39

anyonyam utpidayad utpalaksyah stanadvayam pandu tatha

pravrddham

madhye yatha syamamukhasya tasya mrnalasutrantaram apy alabhyam //

Ks_1.40

sirisapuspadhikasaukumaryau bahu tadiyav iti me vitarkah

parajitenapi krtau harasya yau kanthapasau makaradhvajena // Ks_1.41

kanthasya tasyah stanabandhurasya muktakalapasya ca nistalasya

anyonyasobhajanad babhuva sadharano bhusanabhusyabhavah //

Ks_1.42

candram gata padmagunan na bhunkte padmasrita candramasim
abhikhyam
umamukham tu pratipadya lola dvisamsrayam pritim avapa laksmih
// Ks_1.43

puspam pravalopahitam yadi syan muktaphalam va sphutavidrumastham
tato 'nukuryad visadasya tasyas tamrausthaparyastarucah smitasya //
Ks_1.44

svarena tasyam amrtasruteva prajalpitayam abhijatavac
apy anyapusta pratikulasabda srotur vitantrir iva tadyamana //
Ks_1.45

pravatanilotpalanirvisesam adhiravipreksitam ayataksya
taya grhitam nu mrganganabhyas tato grhitam nu
mrganganabhiih // Ks_1.46

tasyah salakañjananirmiteva kantir bhruvor anatalekhayor ya
tam viksyā lilacaturam anangah svacapasaundryamadā mumoca //
Ks_1.47

lajja tirascam yadi cetasi syad asamsayam parvatarajaputryah
tam kesapasam prasamiksyā kuryur valapriyatvam sithilam
camaryah // Ks_1.48

sarvopamadravyasamuccayena yathapradesam vinivesitena
sa nirmita visvasrja prayatnad ekasthasaundryadidrkseyeva //
Ks_1.49

tam naradah kamacarah kada cit kanyam kila preksya pituh
samipe
samadidesaikavadhum bhavitrim premna sarirardhaharam harasya
// Ks_1.50

guruh pragalbhe 'pi vayasy ato 'syas tasthau nivrttanyavarabhilasah
rte krsanor na hi mantraputam arhanti tejamsy aparani havyam //
Ks_1.51

ayacitaram na hi devadevam adrih sutam grahayitum sasaka
abhyarthanabhangabhayena sadhur madhyasthyam iste 'py avalambate 'rthe
// Ks_1.52

yadaiva purve janane sariram sa daksarosat sudati sasarja
tadaprabhrty eva vimuktasangah patih pasunam aparigraho 'bhut //
Ks_1.53

sa krttivasas tapase yatatma gangaprahahoksitadevadaru
prastham himadrer mrganabhigandhi kim cit kvanatkimnaram adhyuvasa
// Ks_1.54

gana nameruprasavavatamsa bhurjatvacah sparsavatir dadhanah
manahsilavicchurita niseduh saileyānaddhesu silatalesu //
Ks_1.55

tusarasamghatasilah khuragraih samullikhan darpakalah kakudman
drstah katham cid gavayair vivignair asodhasimhadhvanir unnanada
// Ks_1.56

tatragnim adhaya samitsamiddham svam eva murtyantaram astamurlih
svayam vidhata tapasah phalanam kenapi kamena tapas cacara //
Ks_1.57

anarghyam arghyena tam adrinathah svargaukasam arcitam arcayitva
aradhanayasya sakhisametam samadidesa prayatam tanujam //
Ks_1.58

pratyarthibhutam api tam samadheh susrusamanam giriso
'numene
vikarahetau sati vikriyante yesam na cetamsi ta eva dhirah //
Ks_1.59

avacitabalipuspa vedisammargadaksa niyamavidhijalanam
barhisam copanetri
girisam upacacara pratyaham sa sukesi niyamitaparikheda
tacchirascandrapadaih // Ks_1.60

tasmin viprakrtah kale tarakena divaukasah
turasaham purodhaya dhama svayambhuvam yayuh // Ks_2.1

tesam avir abhud brahma parimlanamukhasriyam
sarasam suptapadmanam pratar didhitiman iva // Ks_2.2,

atha sarvasya dhataram te sarve sarvatomukham
vagisam vagbhir arthyabhih pranipatyopatasthire // Ks_2.3

namas trimurtaye tubhyam prak srsteh kevalatmane
gunatrayavibhagaya pascad bhedom upeyuse // Ks_2.4

yad amogham apam antar uptam bijam aja tvaya
atas caracaram visvam prabhavas tasya giyase // Ks_2.5

tisrbhis tvam avasthabhir mahimanam udirayan
pralayasthitisarganam ekah karanatam gatah // Ks_2.6

stripumsav atmabhagau te bhinnamurteh sirsksaya
prasutibhajah sargasya tav eva pitarau smrtau // Ks_2.7

svakalaparimanena vyastaratrimdivasya te
yau tu svapnavabodhau tau bhutanam pralayodayau // Ks_2.8

jagadyonir ayonis tvam jagadanto nirantakah
jagadadir anadis tvam jagadiso nirisvarah // Ks_2.9

atmanam atmana vetsi srjasy atmanam atmana
atmana krtina ca tvam atmany eva praliyase // Ks_2.10

dravah samghatakathinah sthulah suksmo laghur guruh
vyakto vyaktetaras casi prakamyam te vibhutisu // Ks_2.11

udghatah pranavo yasam nyayais tribhir udiranam
karma yajñah phalam svargas tasam tvam prabhavo giram // Ks_2.12

tvam amananti prakrtim purusarthapravartinim
taddarsinam udasinam tvam eva purusam viduh // Ks_2.13

tvam pitrnam api pita devanam api devata
parato 'pi paras casi vidhata vedhasam api // Ks_2.14

tvam eva havyam hota ca bhojyam bhokta ca sasvatah
vedyam ca vedita casi dhyata dhyeyam ca yat param // Ks_2.15

iti tebhyaḥ stutih srutva yathartha hridayamgamah
prasadabhimukho vedhah pratyuvaca divaukasah // Ks_2.16

puranasya kaves tasya caturmukhasamirita
pravrttir asic chabdanam caritartha catustayi // Ks_2.17

svagatam svan adhikaran prabhavair avalambya vah
yugapad yugabahubhyah praptebhyah prajyavikramah // Ks_2.18

kim idam dyutim atmiyam na bibhrati yatha pura
himaklistaprakasani jyotimsiva mukhani vah // Ks_2.19

prasamad arcisam etad anudgirasurayudham
vrtrasya hantuh kulisam kunthitasriva laksyate // Ks_2.20

kim cayam aridurvarah panau pasah pracetasah
mantrena hataviryasya phanino dainyam asritah // Ks_2.21

kuberasya manahsalyam samsativa parabhavam
apavidhdhagado bahur bhagnasakha iva drumah // Ks_2.22

yamo 'pi vilikhan bhumim dandenastamitatvisa
kurute 'sminn amoghe 'pi nirvanalatalaghavam // Ks_2.23

ami ca katham adityah pratapaksatisitalah
citranyasta iva gatah prakamalokaniyatam // Ks_2.24

paryakulatvan marutam vegabhango 'numiyate
ambhasam oghasamrodhah pratipagamanad iva // Ks_2.25

avarjitajatamaulivilambisasikotayah
rudranam api murdhanah ksatahumkarasamsinah // Ks_2.26

labdhapratisthah prathamam yuyam kim balavattarah
apavadair ivotsargah krtavyavrttayah paraih // Ks_2.27

tad bruta vatsah kim itah prarthayadhve samagatah
mayi srstir hi lokanam raksa yusmasv avasthita // Ks_2.28

tato mandaniloddhutakamalakarashobhina
gurum netrasahasrena codayam asa vasavah // Ks_2.29

sa dvinetro hares caksuh sahasranayanadhikam
vacaspatir uvacedam prañjalir jalajasanam // Ks_2.30

evam yad attha bhagavann amrstam nah paraih padam
pratyekam viniyuktatma katham na jñasyasi prabho // Ks_2.31

bhavallabdhavarodirnas tarakakhyo mahasurah
upaplavaya lokanam dhumaketur ivotthitah // Ks_2.32

pure tavantam evasya tanoti ravir atapam
dirghikakamalonmeso yavanmatrena sadhyate // Ks_2.33

sarvabhīh sarvada candras tam kalabhir nisevate
nadatte kevalam lekham haracudamanikrtam // Ks_2.34

vyavrttagatir udyane kusumasteyasadhvasat
na vati vayus tatparsve talavrntaniladhikam // Ks_2.35

paryayasevam utsrjya puspasambharatatparah
udyanapalasamanyam rtavas tam upasate // Ks_2.36

tasyopayanayogyani ratnani saritam patih
katham apy ambhasam antar a nispatteh pratiksate // Ks_2.37

jvalanmanisikhas cainam vasukipramukha nisi
sthirapradipatam etya bhujamgah paryupasate // Ks_2.38

tatkrtanugrahapeksi tam muhur dutaharitaih
anukulayatindro 'pi kalpadrumavibhusanaih // Ks_2.39

ittham aradhyamano 'pi klisnati bhuvanatrayam
samyet pratyapakarena nopakarena durjanah // Ks_2.40

tenamaravadhuhastaih sadayalunapallavah
abhijñās chedapatanam kriyante nandanadrumah // Ks_2.41

vijyate sa hi samsuptah svasasadharananilaih
camaraih surabandinam baspasikaravarsibhīh // Ks_2.42

utpatya merusrngani ksunnani haritam khuraih
akridaparvatas tena kalpitaḥ svesu vesmasu // Ks_2.43

mandakinyah payahsesam digvaranamadavilam
hemambhoruhasasyanam tadvapyo dhama sampratam // Ks_2.44

bhuvanalokanapritih svargibhir nanubhuyate
khilibhute vimananam tadapatabhayat pathi // Ks_2.45

yajvabhīh sambhrtam havyam vitatesv adhvaresu sah
jatavedomukhan mayi misatam acchinatti nah // Ks_2.46

uccair uccaihsravas tena hayaratnam ahari ca
dehabaddham ivendrasya cirakalarjitam yasah // Ks_2.47

tasminn upayah sarve nah krure pratihatakriyah
viryavaty ausadhaniva vikare samnipatike // Ks_2.48

jayasa yatra casmakam pratighatotthitarcisa
haricakrena tenasya kanthe niska ivarpitah // Ks_2.49

tadiyas toyadesv adya puskaravartakadisu
abhyasyanti tataghatam nirjitairavata gajah // Ks_2.50

tad icchamo vibho srstam senanyam tasya santaye
karmabandhacchidam dharmam bhavasyeva mumuksavah // Ks_2.51

goptaram surasainyanam yam puraskrtya gotrabhit
pratyanesyati satrubhyo bandim iva jayasriyam // Ks_2.52

vacasy avasite tasmin sasarja giram atmabhuh
garjitanantaram vrstim saubhagyena jigaya ya // Ks_2.53

sampatsyate vah kamo yam kalah kascit pratiksyatam
na tv asya siddhau yasyami sargavyaparam atmana // Ks_2.54

itah sa daityah praptasrir neta evarhati ksayam
visavrksa 'pi samvardhya svayam chettum asampratam // Ks_2.55

vrta tenedam eva pran maya casmai pratisrutam
varena samitam lokan alam dagdhum hi tattapah // Ks_2.56

samyuge samyuginam tam udyatam prasaheta kah
amsad rte nisiktasya nilalohitaretasah // Ks_2.57

sa hi devah param jyotis tamahpare vyavasthitam
paricchinnaprabhavarddhir na maya na ca visnuna // Ks_2.58

umarupena te yuyam samyamastimitam manah
sambhor yatadhvam akrastum ayaskantena lohavat // Ks_2.59

ubhe eva ksame vodhum ubhayor viryam ahitam
sa va sambhos tadiya va murtir jalamayi mama // Ks_2.60

tasyatma sitikanthasya sainapatyam upetya vah
moksyate surabandinam venir viryavibhutibhih // Ks_2.61

iti vyahrtya vibudhan visvayonis tirodadhe
manasy ahitakartavyas te 'pi pratiyayur divam // Ks_2.62

tatra niscitya kandarpam agamat pakasasanah
manasa karyasamsiddhitvaradvigunaramhasa // Ks_2.63

atha sa lalitayosidbhrulatacarusrngam rativalayapadanke capam
asajya kanthe
sahacaramadhuastanyastacutankurastrah satamakham upatasthe
prañjali puspadhanva // Ks_2.64

tasmin maghonas tridasan vihaya sahasram aksnam yugapat papata
prayojanapeksitaya prabhunam prayas calam gauravam asritesu
// Ks_3.1

sa vasavenasanasamnkrstam ito nisideti visrstabhumih
bhartuh prasadam pratinandya murdhna vaktum mithah prakramataivam
enam // Ks_3.2

ajñāpaya jñātavisesa pumsam lokesu yat te karaniyam asti
anugraham samsmaranapravrttam icchami samvardhitam ajñāya te //
Ks_3.3

kenabhyasuya padakanksina te nitantadirghair janita tapobhih
yavad bhavaty ahitasayakasya matkarmukasyasya nidesavarti // Ks_3.4

asammatah kas tava muktimargam punarbhavaklesabhayat prapannah
baddhas ciram tisthatu sundarinam arecitabhruaturaih
kataksaih // Ks_3.5

adhyapitasyosanasapi nitim prayuktaragapranidhir dvisas te
kasyarthadharmau vada pidayami sindhos tatav ogha iva pravrdhah //
Ks_3.6

kam ekapatnivrataduhkhasilam lolam manas carutaya pravistam
nitambinim icchasi muktalajjam kanthe svayamgrahanisaktabahum
// Ks_3.7

kayasi kamin surataparadhat padanatah kopanayavadhutah
yasyah karisyami drdhanutapam pravalasayyasanam
sariram // Ks_3.8

prasida visramyatu vira vajram sarair madiyaih katamah surarih
bibhetu moghikrtabahuviryah sribhyo 'pi kopasphuritadharabhyah //
Ks_3.9

tava prasadat kusumayudho 'pi sahayam ekam madhum eva labdhva
kuryam harasyapi pinakapaner dhairyacyutim ke mama dhanvino 'nye //
Ks_3.10

athorudesad avatarya padam akrantisambhavitapadapitham
samkalpitharthe vivrtatmasaktim akhandalah kamam idam
babhase // Ks_3.11

sarvam sakhe tvayy upapannam etad ubhe mamastre kulisam bhavams ca
vajram tapoviryamahatsu kuntham tvam sarvatogami ca sadhakam
ca // Ks_3.12

avaimi te saram atah khalu tvam karye guruny atmasamam niyoksye
vyadisyate bhudharatam aveksya krsnena dehodvahanaya sesah //
Ks_3.13

asamsata banagatim vrsanke karyam tvaya nah
pratipannakalpam
nibodha yajñamsabhujam idanim uccairdvisam ipsitam etad eva //
Ks_3.14

ami hi viryaprabhavam bhavasya jayaya senanyam usanti devah
sa ca tvadekesunipatasadhyo brahmangabhur brahmani yojitatma //
Ks_3.15

tasmai himadreh prayatam tanujam yatatmane rocayitum yatasva

yositsu tadviryanisekabhumih saiva ksamety atmabhuvopadistam //
Ks_3.16

guror niyogac ca nagendrakanya sthanum tapasyantam adhityakayam
anvasta ity apsarasam mukhebhyah srutam maya matpranidhih sa
vargah // Ks_3.17

tad gaccha siddhyai kuru devakaryam artho 'yam arthantarabhavya eva
apeksate pratyayam uttamam tvam bijankurah prag udayad
ivambhah // Ks_3.18

tasmin suranam vijayabhyupaye tavaiva namastragatih krti tvam
apy aprasiddham yasase hi pumsam ananyasadharanam eva karma //
Ks_3.19

surah samabhyarthayitara ete karyam trayanam api vistapanam
capena te karma na catihimsram aho batasi sprhaniyaviryah //
Ks_3.20

madhus ca te manmatha sahaacaryad asav anukto 'pi sahaya eva
samirano nodayita bhaveti vyadisyate kena hutasanasya // Ks_3.21

tatheti sesam iva bhartur ajñam adaya murdhna madanah pratasthe
airavatasphalanakarkasena hastena pasparsa tadangam indrah // Ks_3.22

sa madhavenabhimatena sakhya ratya ca sasankam anuprayatah
angavyayapararthatkaryasiddhih sthanvasramam haimavatam jagama
// Ks_3.23

tasmin vane samyaminam muninam tapahsamadheh pratikulavarti
samkalpayoner abhimanabhutam atmanam adhaya madhur jajrmbhe //
Ks_3.24

kuberaguptam disam usnarasmau gantum pravrtte samayam
vilanghya
dig daksina gandhavaham mukhena vyalikanihsvasam ivotsasarja //
Ks_3.25

asuta sadyah kusumany asokah skandhat prabhrti eva sapallavani
padena napaiksata sundarinam samparkam asiñjitanupurena //
Ks_3.26

sadyah pravalodgamacarupatre nite samaptim navacutabane
nivesayam asa madhur dvirephan namaksaraniva manobhavyasya //
Ks_3.27

varnaprakarse sati karnikaram dunoti nirgandhataya sma cetah
prayena samagryavidhau gunanam paranmukhi visvasrjah
pravrttih // Ks_3.28

balenduvakrany avikasabhad babhuh palasany atilohitani
sadyo vasantena samagatanam nakhaksataniva vanasthalinam // Ks_3.29

lagnadvirephañjanabhakticitram mukhe madhusris tilakam prakasya

ragena balarunakomalena cutapavalostham alamcakara // Ks_3.30

mrgah priyaladrumamañjarinam rajahkanair
vighnitadrstipatah
madoddhatah pratyamilam vicerur vanasthalir marmarapatramoksah //
Ks_3.31

cutankurasvadakasayakanthah pumskokilo yan madhuraṃ cukuja
manasvinimanavighatadaksam tad eva jatam vacanam smarasya //
Ks_3.32

himavyapayad visadadharanam apanduribhutamukhacchavinam
svedodgamah kimpurusangananam cakre padam patravisesakesu
// Ks_3.33

tapasvinah sthanuvanaukasas tam akalikim viksyā madhupravrttim
prayatnasamstambhitavikriyanam katham cid isa manasam
babhuvuh // Ks_3.34

tam desam aropitapuspacape ratidvitiye madane prapanne
kasthagatasneharasanuviddham dvandvani bhavam kriyaya vivavruh
// Ks_3.35

madhu dvirephah kusumaikapatre papau priyam svam anuvartamanah
srngena ca sparsanimilitaksim mrgim akanduyata
krsnasarah // Ks_3.36

dadau rasat pankajarenugandhi gajaya gandasajalam karenuh
ardhopabhuktena bisena jayam sambhavayam asa rathanganama //
Ks_3.37

gitantaresu sramavarilesaih kimcitsamucchvasitapatralekham
puspasavaghurnitanetrasobhi priyamukham kimpurusas cucumbe //
Ks_3.38

pariyaptapuspastabakastanabhyah sphuratpravalausthamanoharabhyah
latavadhubhyas taravo 'py avapur vinamrasakhabhujabandhanani // Ks_3.39

srutapsarogitir api ksane 'smin harah prasamkhyanaparo babhuva
atmesvaranam na hi jatu vighnah samadhibhedaprabhavo bhavanti //
Ks_3.40

latagrhadvaragato 'tha nandi vamaprakostharpitahemavetrah
mukharpitaikangulisamññayaiva ma capalayeti ganam vyanaisit //
Ks_3.41

niskampavrksam nibhrtadvirepham mukandajam
santamrgapracaram
tacchasanat kananam eva sarvam citrarpitarambham ivavataste // Ks_3.42

drstiprapatam parihrtya tasya kamah purahsukram iva prayane
prantesu samsaktanamerusakham dhyanaspadam bhutapater vivesa //
Ks_3.43

sa devadarudrumavedikayam sardulacarmavyavadhanavatyam
asinam asannasarirapatas tryambakam samyaminam dadarsa // Ks_3.44

paryankabandhasthirapurvakayam rjvayatam samnamitobhayamsam
uttanapanidvayasamnivesat praphullarajivam ivankamadhye // Ks_3.45

bhujamgonnaddhajatakalapam karnavasaktadvigunaksasutram
kanthaprabhasangavisesanilam krsnatvacam granthimatim
dadhanam // Ks_3.46

kimcitprakasastimitograrair bhruvikriyayam viratapasangaih
netrair avispanditapaksmamalair laksyikrtaghranam adhomayukhah
// Ks_3.47

avrstisamrambham ivambuvaham apam ivadharam anuttarangam
antascaranam marutam nirodhan nivataniskampam iva pradipam //
Ks_3.48

kapalanetrantaralabdhamargair jyotihprarohair uditaih sirastah
mrnalasutradhikasaukumaryam balasya laksmim glapayantam
indoh // Ks_3.49

mano navadvaranisiddhavrthi hrdis vyavasthapyam samadhivasyam
yam aksaram ksetravido vidus tam atmanam atmany avalokayantam //
Ks_3.50

smaras tathabhutam ayugmanetram pasyann aduran manasapy adhrsyam
nalaksayat sadhvasasannahastah srastam saram capam api svahastat
// Ks_3.51

nirvanabhuyistham athasya viryam samdhuksayantiva
vapurgunena
anuprayata vanadevatabhyam adrsyata sthavararajakanya // Ks_3.52

asokanirbhartsitapadmaragam akrstahemadyutikarnikaram
muktakalapikrtasinduvaram vasantapuspabharanam vahanti //
Ks_3.53

avarjita kim cid iva stanabhyam vaso vasana tarunarkaragam
paryaptapuspastabakavanamra samcarini pallavini lateva // Ks_3.54

srastam nitambad avalambamana punah-punah kesaradamakañcim
nyasikrtam sthanavida smarena maurvim dvitiyam iva karmukasya
// Ks_3.55

sugandhinihsvasavivrdhdhatsnam bimbadharasannacaram dvirepham
pratiksanam sambhramaloladrstir lilaravindena nivarayanti //
Ks_3.56

tam viksyas sarvavayavanavadyam rater api hripadam adadhanam
jitendriye sulini puspacapah svakaryasiddhim punar اساسمسه //
Ks_3.57

bhavisyatah patyur uma ca sambhoh samasasada pratiharabhumim

yogat sa cantah paramatmasamjñam drstva param jyotir
upararama // Ks_3.58

tato bhujamgadhipateh phanagrair adhah katham cid
dhrtabhumibhagah
sanaih krtapranavimuktir isah paryankabandham nibidam
bibheda // Ks_3.59

tasmai sasamsa pranipaty nandi susrusaya sailasutam upetam
pravesayam asa ca bhartur enam bhruksepamatranumatapravesam //
Ks_3.60

tasyah sakhibhyam pranipatapurvam svahastalunah
sisiratyayasya
vyakiryata tryambakapadamule puspocayah pallavabhangabhinnah //
Ks_3.61

umapi nilalakamadhyasobhi visramsayanti navakarnikaram
cakara karnacyutapallavena murdhna pranamam vrsabhadhvajaya //
Ks_3.62

ananyabhajam patim apnuhiti sa tathyam evabhihita bhavena
na hisvaravyahrtayah kada cit pusyanti loke viparitam artham //
Ks_3.63

kamas tu banavasaram pratiksya patangavad vahnimukham
viviksuh
umasamaksam harabaddhalaksyah sarasanajyam muhur amamarsa //
Ks_3.64

athopaninye girisaya gauri tapasvine tamraruca karena
visositam bhanumato mayukhair mandakinipuskarabijamalam //
Ks_3.65

pratigrahitum pranayipriyatvat trilocanas tam upacakrame ca
sammohanam nama ca puspadhanva dhanusy amogham samadhata banam
// Ks_3.66

haras tu kimcitpariluptadhairyas candrodayarambha ivamburasih
umamukhe bimbaphaladharosthe vyaparayam asa vilocanani // Ks_3.67

vivrnavati sailasutapi bhavam angaih sphuradbakadambakalpaih
sacikrta carutarena tasthau mukhena paryastavilocanena // Ks_3.68

athendriyaksobham ayugmanetrah punar vasitvad balavan nigrhya
hetum svacetovikrter didrksur disam upantesu sasarja drstim
// Ks_3.69

sa daksinapanganivistamustim natamsam
akuñcitasavyapadam
dadarsa cakrikrtacarucapam prahartum abhyudyatam atmayonim // Ks_3.70

tapahparamarsavivrdhamanyor bhruhanganaduspreksyamukhasya tasya

sphurann udarcih sahasa trtiyad aksnah krsanuh kila
nispapata // Ks_3.71

krodham prabho samhara samhareti yavad girah khe marutam caranti
tavat sa vahnir bhavanetrajanma bhasmavasesam madanam cakara //
Ks_3.72

tivrabhisangaprabhavana vrttim mohena samstambhayatendriyanam
ajñatabhartvryasana muhurtam krtopakareva ratir babhuva // Ks_3.73

tam asu vighnam tapasas tapasvi vanaspatim vajra ivavabhajya
strisamnikarsam parihartum icchann antardadhe bhutapatih sabhuta
// Ks_3.74

sailatmajapi pitur ucchiraso 'bhilasam vyartham samarthya lalitam
vapur atmanas ca
sakhyoh samaksam iti cadhikajatalajja sunya jagama bhavanabhimukhi
katham cit // Ks_3.75

sapadi mukulitaksim rudrasamrambhabhitya duhitaram anukampyam adrir
adaya dorbhayam
suragaja iva bibhrat padminim dantalagnam pratipathagatir asid
vegadirghikrtangah // Ks_3.76

atha mohaparayana sati vivasa kamavadhur vibodhita
vidhina pratipadayisyata navavaidhavyam asahyavedanam // Ks_4.1

avadhanapare cakara sa pralayantonmisite vilocane
na viveda tayor atrptayoh priyam atyantaviluptadarsanam // Ks_4.2

ayi jivitanatha jivasya abhidhayotthitaya taya purah
dadrse purusakrti ksitau harakopanalabhasma kevalam // Ks_4.3

atha sa punar eva vihvala vasudhalinganadhusarastani
vilalapa vikirnamurdhaja samaduhkham iva kurvati sthalim // Ks_4.4

upamanam abhud vilasinam karanam yat tava kantimattaya
tad idam gatam idrsim dasam na vidirye kathinah khalu
striyah // Ks_4.5

kva nu mam tvadadhinajivitam vinikirya ksanabhinnasauhrdah
nalinim ksatasetubandhano jalasamghata ivasi vidrutah // Ks_4.6

krtavan asi vipriyam na me pratikulam na ca te maya krtam
kim akaranam eva darsanam vilapantyai rataye na diyate // Ks_4.7

smarasi smara mekhalagunair uta gotraskhalitesu bandhanam
cyutakesaradusiteksanany avatamsotpalatadanani va // Ks_4.8

hrdaye vasasiti matpriyam yad avocas tad avaimi kaitavam
upacarapadam na ced idam tvam anangah katham aksata ratih //
Ks_4.9

paralokanavapravasinah pratipatsye padavim aham tava

vidhina jana esa vañcitas tvadadhinam khalu dehinam sukham // Ks_4.10

rajanitimiravagunthite puramarge ghanasabdaviklavah
vasatim priya kaminam priyas tvad rte prapayitum ka isvarah //
Ks_4.11

nayanany arunani ghurnayan vacanani skhalayan pade-pade
asati tvayi varunimadah pramadanam adhuna vidambana // Ks_4.12

avagamyā kathikrtam vapuh priyabandhos tava nisphalodayah
bahule 'pi gate nisakaras tanutam duhkham ananga moksyati // Ks_4.13

haritarunacarubandhanah kalapumskokilasabdasucitah
vada samprati kasya banatam navacutaprasavo gamisyati // Ks_4.14

alipanktir anekasas tvaya gunakrtye dhanuso niyojita
virutaih karunasvanair iyam gurusokam anuroditiva mam // Ks_4.15

pratipadya manoharam vapuh punar apy adisa tavad utthitah
ratidutipadesu kokilam madhuralapanisargapanditam // Ks_4.16

sirasa pranipatya yacitany upagudhani savepathuni ca
suratani ca tani te rahah smara samsmrtya na santir asti me //
Ks_4.17

racitam ratipandita tvaya svayam angesu mamedam artavam
dhriyate kusumaprasadhanam tava tac caru vapur na drsyate // Ks_4.18

vibudhair asi yasya darunair asamapte parikarmani smrtah
tam imam kuru daksinetaram caranam nirmitaragam ehi me // Ks_4.19

aham etya patangavartmana punar ankasrayini bhavami te
caturaih surakaminijanaih priya yavan na vilobhyase divi // Ks_4.20

madanena vinakrta ratih ksanamatram kila jiviteti me
vacaniyam idam vyavasthitam ramana tvam anuyami yady api // Ks_4.21

kriyatam katham antyamandanam paralokantaritasya te maya
samam eva gato 'sy atarkitam gatim angena ca jivitena ca // Ks_4.22

rjutam nayatah smarami te saram utsanganisannadhanvanah
madhuna saha sasmitam katham nayanopantavilokitam ca yat // Ks_4.23

kva nu te hridayamgamah sakha kusumayojitakarmuko madhuh
na khalugrarusa pinakina gamitah so 'pi suhrdgatam gatim //
Ks_4.24

atha taih paridevitaksarair hrdaye digdhasarair ivarditah
ratim abhyupapattum aturam madhur atmanam adarsayat purah // Ks_4.25

tam aveksya ruroda sa bhramsam stanasambadham uro jaghana ca
svajanasya hi duhkham agrato vivrtadvaram ivopajayate // Ks_4.26

iti cainam uvaca duhkhitā suhrdah pasya vasanta kim sthitam
yad idam kanasah prakiryate pavanair bhasma kapotakarburam // Ks_4.27

ayi samprati dehi darsanam smara paryutsuka esa madhavah
dayitasv anavasthitam nram na khalu prema calam suhrijane //
Ks_4.28

amuna nanu parsvavartina jagad ajñam sasurasuram tava
bisatantugunasya karitam dhanusah pelavapuspapatrinah // Ks_4.29

gata eva na te nivartate sa sakha dipa ivanilahatah
aham asya daseva pasya mam avisahyavyasanapradhusitam // Ks_4.30

vidhina krtam ardhavaisasam nanu mam kamavadhe vimuñcata
anaghapi hi samsrayadrume gajabhagne patanaya vallari // Ks_4.31

tad idam kriyatam anantaram bhavata bandhujanaprayojanam
vidhuram jvalanatisarjanan nanu mam prapaya patyur antikam // Ks_4.32

sasina saha yati kaumudi saha meghena tadit praliyate
pramadah pativartmaga iti pratipannam hi vicetanair api // Ks_4.33

amunaiva kasayitastani subhagena priyagatrabhasmana
navapallavasamstare yatha racayisyami tanum vibhavasau // Ks_4.34

kusumastarane sahayatam bahusah saumya gatas tvam avayoh
kuru samprati tavad asu me pranipatañjaliyacitas citam // Ks_4.35

tad anu jvalanam madarpitam tvarayer daksinavatavijanaih
viditam khalu te yatha smaraha ksanam apy utsahate na mam vina //
Ks_4.36

iti capi vidhaya diyatam salilasyañjalir eka eva nau
avibhajya paratra tam maya sahitah pasyati te sa bandhavah // Ks_4.37

paralokavidhau ca madhava smaram uddisya vilolapallavah
nivapeh sahakaramañjarah priyacutapasavo hi te sakha // Ks_4.38

iti devavimuktaye sthitam ratim akasabhava sarasvati
sapharim hradasosaviklavam prathama vrstir ivanvakampata //
Ks_4.39

kusumayudhapatni durlabhas tava bharta na cirad bhavisyati
srnu yena sa karmana gatah salabhatvam haralocanarcisi //
Ks_4.40

abhilasam udiritendriyah svasutayam akarot prajapatih
atha tena nigrhya vikriyam abhisaptah phalam etad anvabhut // Ks_4.41

parinesyati parvatim yada tapasa tatpravanikrto harah
upalabdhasukhas tada smaram vapusa svena niyojayisyati // Ks_4.42

iti caha sa dharmayacitah smarasapavadhidam sarasvatim
asaner amrtasya cobhayor vasinah cambudharas ca yonayah // Ks_4.43

tad idam pariraksa sobhane bhavitavyapriyasamgamam vapuh
ravipitajala tapatyaye punar oghena hi yujyate nadi // Ks_4.44

ittham rateh kim api bhutam adrsyarupam mandicakara
maranavyavasayabuddhim
tatpratrayac ca kusumayudhabandhur enam asvasayat sucaritarthapadair
vacobhiih // Ks_4.45

atha madanavadhur upaplavantam vyasanakrsa paripalayam babhuva
sasina iva divatanasya lekha kiranapariksayadhusara pradosam //
Ks_4.46

tatha samaksam dahata manobhavam pinakina bhagnamanoratha sati
nininda rupam hridayena parvati priyesu saubhagyaphala hi caruta //
Ks_5.1

iyesa sa kartum avandhyarupatam samadhim asthaya tapobhir atmanah
avapyate va katham anyatha dvayam tathavidham prema patis ca
tadrsah // Ks_5.2

nisamya cainam tapase krtodyamam sutam girisaprisaktamanasam
uvaca mena parirabhya vaksasa nivarayanti mahato munivratat // Ks_5.3

manisitah santi grhe 'pi devatas tapah kva vatse kva ca tavakam
vapuh
padam saheta bhramarasya pelavam sirisapusam na punah
patatrinah // Ks_5.4

iti dhruveccham anusasati sutam sasaka mena na niyantum udyamat
ka ipsitarthasthiraniscayam manah payas ca nimnabhimukham
pratipayet // Ks_5.5

kada cid asannasakhimukhena sa manorathajñam pitaram manasvini
ayacataranyanivasam atmanah phalodayantaya tapahsamadhaye //
Ks_5.6

athanurupabhinivesatosina krtabhyanujña guruna gariyasa
prajasu pascat prathitam tadakhyaya jagama gauri sikharam
sikhandimat // Ks_5.7

vimucya sa haram aharyaniscaya vilolayastipriviluptacandanam
babandha balarunababhru valkalam payodharotsedhavisirnasamhati //
Ks_5.8

yatha prasiddhair madhura siroruhair jatabhir apy evam abhut
tadananam
na satpadasrenibhir eva pankajam sasaivalasangam api prakasate
// Ks_5.9

pratiksanam sa krtaromavikriyam vrataya mauñjim trigunam
babhara yam
akari tatpurvanibaddhaya taya saragam asya rasanagunaspadam //
Ks_5.10

visrstaragad adharan nivartitah stanangaragarunitac ca
kandukat

kusankuradanapariksatangulih krto 'ksasutrapranayi taya
karah // Ks_5.11

maharhasayaparivartanacyutaih svakesapuspair api ya sma duyate
asetas sa bahulatopadhayini nisedusi sthandila eva kevale //
Ks_5.12

punar grahitum niyamasthaya taya dvaye 'pi niksepa ivarpitam dvayam
latasu tanvisu vilasacetitam viloladrstam
harinanganasu ca // Ks_5.13

atandrita sa svayam eva vrksakan ghatastanaprasravanair vyavardhayat
guho 'pi yesam prathamaptajanmanam na putravatsalyam apakarisyati
// Ks_5.14

aranyabijañjalidanalalitas tatha ca tasyam harina visasvasuh
yatha tadiyair nayanaih kutuhalat purah sakhinam amimita locane //
Ks_5.15

krtabhisekam hutajatavedasam tvaguttarasangavatim adhitinim
digdrksavas tam rsayo 'bhyupagaman na dharmavrddhesu vayah
samiksyate // Ks_5.16

virodhisattvojjhitapurvamatsaram drumair abhistaprasavarcitatithi
navotajabhyantarasambhrtanalam tapovanam tac ca babhuva pavanam
// Ks_5.17

yada phalam purvatapahsamadhina na tavata labhyam amamsta
kanksitam
tadanapeksya svasariramardavam tapo mahat sa caritum pracakrame //
Ks_5.18

klamam yayau kandukalilayapi ya taya muninam caritam vyagahyata
dhruvam vapuh kañcanapadmanirmitam mrdu prakrtya ca sasaram eva
ca // Ks_5.19

sucan caturtham jvalatam havirbhujam sucismita madhyagata
sumadhyama
vijitya netrapratighatinim prabham ananyadrstih savitaram
aiksata // Ks_5.20

tathabhitaptam savitur gabhastibhir mukham tadiyam kamalasriyam
dadhau
apangayoh kevalam asya dirghayoh sanaih-sanaih syamikaya
krtam padam // Ks_5.21

ayacitopasthitam ambu kevalam rasatmakasyodupates ca rasmayah
babhuva tasyah kila paranavidhir na
vrksavrttivyatiriktasadhanah // Ks_5.22

nikamatapta vividhena vahnina nabhascarenendhanasambhrtena ca
tapatyaye varibhir uksita navair bhuvah sahosmanam amuñcad
urdhvagam // Ks_5.23

sthitah ksanam paksmasu taditadharah
payodharotsedhanipatacurnitah
valisu tasyah skhalitah prapedire cirena nabhim
prathamodabindavah // Ks_5.24

silasayam tam aniketavasinim nirantarasv antaravatavrstisu
vyalokayann unmisitais tadinmayair mahatapahsaksya iva sthitah
ksapah // Ks_5.25

ninaya satyantahimotkiranilah sahasyaratrir udavasatatpara
parasparakrandini cakravakayoh puro viyukte mithune krpavati // Ks_5.26

mukhena sa padmasugandhina nisi pravepamanadharapatrasobhina
tusravrstiksatapadmasampadam sarojasamdhanam ivakarod
apam // Ks_5.27

svayamvisirnadrumaparnavrttita para hi katha tapasas taya
punah
tad apy apakirnam atah priyamvadam vadanty aparneti ca tam
puravidah // Ks_5.28

mnrnalikapelavam evamadibhir vrataih svam angam glapayanty
aharnisam
tapah sariraih kathinair uparjitam tapasvinam duram adhas
cakara sa // Ks_5.29

athajinasadhadharah pragalbhavag jvalann iva brahmamayena tejasa
vivesa kascij jatilas tapovanam sarirabaddhah prathamasramo yatha
// Ks_5.30

tam atitheyi bahumanapurvaya saparyaya pratyudiyaya parvati
bhavanti samye 'pi nivistacetasam vapurvisesesv atigauravah
kriyah // Ks_5.31

vidhiprayuktam parigrhya satkriyam parisramam nama viniya ca
ksanam
umam sa pasyann rjunaiva caksusa pracakrame vaktum anujjhitakramah
// Ks_5.32

api kriyartham sulabham samitkusam jalany api snanavidhiksamani
te
api svasaktya tapasi pravartase sariram adyam khalu dharmasadhanam //
Ks_5.33

api tvadavarjitavarisambhrtam pravalam asam anubandhi virudham
cirojghitalaktakatalena te tulam yad arohati dantavasasa // Ks_5.34

api prasannam harinesu te manah karasthadarbhapranayapaharisu
ya utpalaksi pracalair vilocanais tavaksisadrasyam iva prayuñjate //
Ks_5.35

yad ucyate parvati papavrttaye na rupam ity avyabhicari tad vacah
tatha hi te silam udaradarsane tapasvinam apy upadesatam gatam //

Ks_5.36

vikirnasaptarsibaliprahasibhis tatha na gangaih salilair divas
cyutaih
yatha tvadiyais caritair anavilair mahidharah pavita esa sanvayah
// Ks_5.37

anena dharmah savisesam adya me trivargasarah pratibhati bhavini
tvaya manonirvisayarthakamaya yad eka eva pratigrhya sevyate // Ks_5.38

prayuktasatkaravisesam atmana na mam param sampratipattum arhasi
yatah satam samnatagatri samgatam manisibhih saptapadinam
ucyate // Ks_5.39

ato 'tra kimcid bhavatim bahuksamam dvijatibhavad
upapannacapalah
ayam janah prastumanas tapodhane na ced rahasyam prativaktum arhasi
// Ks_5.40

kule prasutih prathamasya vedhasas trilokasaundryam ivoditam vapuh
amrgyam aisvaryasukham navam vayas tapahphalam syat kim atah
param vada // Ks_5.41

bhavaty anistad api nama duhsahan manasvininam pratipattir
idrasi
vicaramargaprahitena cetasa na drsyate tac ca krsodari tvayi //
Ks_5.42

alabhyasokabhibhaveyam akrtir vimanana subhru kutah pitur grhe
parabhimarso na tavasti kah karam prasarayet pannagaratnasucaye //
Ks_5.43

kim ity apasyabharanani yauvane dhrtam tvaya varddhakasobhi
valkalam
vada pradose sphutacandratarake vibhavari yady arunaya kalpate //
Ks_5.44

divam yadi prarthayase vrtha sramah pituh pradesas tava
devabhūmayah
athopayantaram alam samadhina na ratnam anvisyati mrgyate hi tat //
Ks_5.45

niveditam nisvasitena sosmana manas tu me samsayam eva gahate
na drsyate prarthayitavya eva te bhavisyati prarthitadurlabhah katham
// Ks_5.46

aho sthirah ko 'pi tavepsito yuva ciraya karnotpalasunyatam gate
upeksate yah slathalambinir jatah kapoladese
kalamagrapingalah // Ks_5.47

munivratais tvam atimatrakarsitam
divakaraplustavibhusanaspadam
sasankalekham iva pasyato diva sacetasah kasya mano na duyate //

Ks_5.48

avaimi saubhagyamadena vañcitam tava priyam yas caturavalokinah
karoti lakshyam ciram asya caksuso na vaktram atmiyam
aralapaksmānah // Ks_5.49

kiyac ciram srāmyasi gauri vidyate mamāpi purvasramasamcitam
tapah
tadardhabhāgena labhasva kanksitam varam tam icchami ca sadhu
veditum // Ks_5.50

iti pravisyabhihita dvijanmana manogatam sa na sasaka samsitum
atho vayasyam pariparsvavartinim vivartitanañjananetram aiksata //
Ks_5.51

sakhi tadiya tam uvaca varninam nibodha sadho tava cet kutuhalam
yadartham ambhojam ivosnavaranam krtam tapahsadhanam etaya
vapuh // Ks_5.52

iyam mahendraprabhrtin adhisriyas caturdigisan avamatya manini
arupaharyam madanasya nigrahat pinakapanim patim aptum icchati //
Ks_5.53

asahyahumkaranivartitah pura purarim apraptamukhah silimukhah
imam hr̥di vyayatapatam aksanod visirnamurter api
puspadhanvanah // Ks_5.54

tadaprabhr̥ty unmadana pitur gr̥he lalaticacandanadhusaralaka
na jatu bala labhate sma nirvrtim tusarasamghatasilatalesv api
// Ks_5.55

upattavarne carite pinakinah sabaspakanthaskhalitaih padair iyam
anekasah kinnararajakanyaka vanantasamgitasakhir arodayat // Ks_5.56

tribhagasesasu nisasu ca ksanam nimilya netre sahasa vyabudhyata
kva nilakantha vrajasity alaksyavag
asatyakantharpitabahubandhana // Ks_5.57

yada budhah sarvagatas tvam ucyase na vetsi bhavastham imam janam
katham
iti svahastalikhitas ca mugdhaya rahasy upalabhyata candrasekharah //
Ks_5.58

yada ca tasyadhigame jagatpater apasyad anyam na vidhim vicinvati
tada sahasmabhir anujñaya guror iyam prapanna tapase tapovanam //
Ks_5.59

drumesu sakhya krtajanmasu svayam phalam tapahsaksisu
dr̥stam esv api
na ca prarohabhimukho 'pi dr̥syate manoratho 'syah
sasimaulisamsrayah // Ks_5.60

na vedmi sa prarthitadurlabhah kada sakhibhir asrottaram iksitam imam

tapahksam abhyupapatsyate sakhim vrseva sitam
tadavagrahaksatam // Ks_5.61

agudhasadbhavam itingitajñaya nivedito naisthikasundaras taya
ayidam evam parihasa ity umam aprcchad avyañjitaharsalaksanah
// Ks_5.62

athagrahaste mukulikrtangulau samarpayanti sphatikaksamalikam
katham cid adres tanaya mitaksaram ciravyavasthapitavag abhasata
// Ks_5.63

yatha srutam vedavidam vara tvaya jano 'yam
uccaihpadalanghanotsukah
tapah kiledam tadavaptisadhanam manorathanam agatir na vidyate //
Ks_5.64

athaha varni vidito mahesvaras tadarthini tvam punar eva vartase
amangalabhyasaratim vicintya tam tavanuvrttim na ca kartum utsahe
// Ks_5.65

avastunirbandhapare katham nu te karo 'yam amuktavivahakautukah
karena sambhor valayikrtahina sahisyyate tatprathamavalambanam //
Ks_5.66

tvam eva tavat paricintaya svayam kada cid ete yadi yogam arhatah
vadhudukulam kalahamsalaksanam gajajinam sonitabinduvarsi
ca // Ks_5.67

catuskapuspaprakaravikirnayoh paro 'pi ko nama tavanumanyate
alaktakankani padani padayor vikirnakesasu paretabhumisu //
Ks_5.68

ayuktarupam kim atah param vada trinetravaksah sulabham tavapi
yat
stanadvaye 'smin haricandanaspade padam citabhasmarajah karisyati //
Ks_5.69

iyam ca te 'nya purato vidambana yad udhaya varanarajaharyaya
vilokya vrddhoksam adhisthitam tvaya mahajanah smeramukho
bhavisyati // Ks_5.70

dvayam gatam samprati socaniyatam samagamaprarthanaya
kapalinah
kala ca sa kantimati kalavatas tvam asya lokasya ca netrakaumudi //
Ks_5.71

vapur virupaksam alaksyajanmata digambaratvena niveditam vasu
varesu yad balamrgaksi mrgyate tad asti kim vyastam api trilocane
// Ks_5.72

nivartayasmad asadipsitan manah kva tadvidhas tvam kva ca
punyalaksana
apeksyate sadhujanena vaidiki smasanasulasya na yupatsakriya //

Ks_5.73

iti dvijatau pratikulavadini pravepamanadharalaksyakopaya
vikuñcitabhrolatam ahite taya vilocane tiryag upantalohite // Ks_5.74

uvaca cainam paramarthato haram na vetsi nunam yata evam attha mam
alokasamanyam acintyahetukam dvisanti mandas caritam mahatmanam //
Ks_5.75

vipatpratikaraparena mangalam nisevyate bhutisamutsukena va
jagaccharanyasya nirasisah satah kim ebhir
asopahatatmavrttibhih // Ks_5.76

akiñcanah san prabhavah sa sampadam trilokanathah
pitrsadmagocarah
sa bhimarupah siva ity udiryate na santi yatharthyavidah pinakinah
// Ks_5.77

vibhusanodbhasi pinaddhabhogi va gajajinalambi dukuladhari va
kapali va syad atha vendusekharam na visvamurter avadharyate vapuh
// Ks_5.78

tadagasamsargam avapya kalpate dhruvam citabhasmarajo visuddhaye
tatha hi nrtyabhinayakriyacyutam vilipyate maulibhir ambaraukasam //
Ks_5.79

asampadas tasya vrsena gacchatah prabhinnadigvaranavahano
vrsa
karoti padav upagamy maulina vinidramandararajorunanguli // Ks_5.80

vivaksata dosam api cyutatmana tvayaikam isam prati sadhu
bhasitam
yam amananty atmabhuvo 'pi karanam katham sa laksyaprabhavo
bhavisyati // Ks_5.81

alam vivadena yatha srutas tvaya tathavidhas tavad asesam astu sah
mamatra bhavaikarasam manah sthitam na kamavrttir vacaniyam
iksate // Ks_5.82

nivaryatam ali kim apy ayam batuh punar vivaksuh
sphuritottaradharah
na kevalam yo mahato 'pabhasate srnoti tasmad api yah sa
papabhak // Ks_5.83

ito gamisyamy athaveti vadini cacala bala stanabhinnavalkala
svrupam asthaya ca tam krtasmitah samalalambe
vrsarajaketanah // Ks_5.84

tam viksyavpathumati sarasangayastir niksepanaya padam
uddhrtam udvahanti
margacalavyatikarakuliteva sindhuh sailadhirajatanaya na yayau na
tasthau // Ks_5.85

adyaprabhrty avanatangi tavasmi dasah kritis tapobhir iti vadini
candramaulau
ahnaya sa niyamajam klamam utsasarja klesah phalena hi punar navatam
vidhatte // Ks_5.86

atha visvatmane gauri samdidesa mithah sakhim
data me bhuhrtam nathah pramanikriyatam iti // Ks_6.1

taya vyahrtasamdesa sa babhau nibhrta priye
cutayastir ivabhyasye madhau parabhrtamukhi // Ks_6.2

sa tatheti pratijñaya visrjya katham apy umam
rsiñ jyotirmayan sapta sasmara smarasasanah // Ks_6.3

te prabhamandalair vyoma dyotayantas tapodhanah
sarundhatikah sapadi pradur asan purah prabhoh // Ks_6.4

aplutas tiramandarakusumotkiravicisu
akasagangasrotassu dinnagamadagandhisu // Ks_6.5

muktayajñopavitani bibhrato haimavalkalah
ratnaksasutrah pravrajyam kalpavrksa ivasritah // Ks_6.6

adhahpravarttitasvena samavarjitaketuna
sahasarasmina sasvat sapramanam udiksitah // Ks_6.7

asaktabahulataya sardham uddhrtaya bhuva
mahavarahadamstrayam visrantah pralayapadi // Ks_6.8

sargasesapranayanad visvayoner anantaram
puratanah puravidbhir dhatare iti kirtitah // Ks_6.9

praktananam visuddhanam paripakam upeyusam
tapasam upabhuñjanah phalany api tapasvinah // Ks_6.10

tesam madhyagata sadhvi patyuh padarpiteksana
saksad iva tapahsiddhir babhase bahv arundhati // Ks_6.11

tam agauravabhedena munims capasyad isvarah
stri puman ity anasthaisa vrttam hi mahitam satam // Ks_6.12

taddarsanad abhuc chambhor bhuyan darartham adarah
kriyanam khalu dharmyanam satpatnyo mulasadhanam // Ks_6.13

dharmenapi padam sarve karite parvatim prati
purvaparahbhitasya kamasycchvasitam manah // Ks_6.14

atha te munayah sarve manayitva jagadgurum
idam ucur anucanah pritikantakitavacah // Ks_6.15

yad brahma samyag amnatam yad agnau vidhina hutam
yac ca taptam tapas tasya vipakvam phalam adya nah // Ks_6.16

yad adhyaksena jagatam vayam aropitas tvaya
manorathasyavisayam manovisayam atmanah // Ks_6.17

yasya cetasi vartethah sa tavat krtinam varah
kim punar brahmayoner yas tava cetasi vartate // Ks_6.18

satyam arkac ca somac ca param adhyasmahe padam
adya tuccaistaram tasmad smarananugrahat tava // Ks_6.19

tvatsambhavitam atmanam bahu manyamahe vayam
prayah pratyayam adhatte svagunesuttamadarah // Ks_6.20

ya nah priti virupaksa tvadanudhyanasambhava
sa kim aveध्ये tubhyam antaratmasi dehinam // Ks_6.21

saksad drsto 'si na punar vidmas tvam vayam añjasa
prasida kathayatmanam na dhiam pathi vartase // Ks_6.22

kim yena srjasi vyaktam uta yena bibharsi tat
atha visvasya samharta bhagah katama esa te // Ks_6.23

athava sumahaty esa prarthana deva tisthatu
cintitopasthitams tavac chadhi nah karavama kim // Ks_6.24

atha mauligatasyendor visadair dasanamsubhih
upacinvan prabham tanvim pratyaha paramesvarah // Ks_6.25

viditam vo yatha svartha na me kascit pravrttayah
nanu murtibhir astabhir itthambhuto 'smi sucitah // Ks_6.26

so 'ham trsnaturair vrstim vidyutvan iva catakaih
arivipraktair devaih prasutim prati yacitah // Ks_6.27

ata ahartum icchami parvatim atmajanmane
utpattaye havirbhoktur yajamana ivaranim // Ks_6.28

tam asmadarthe yusmabhir yacitavyo himalayah
vikriyayai na kalpante sambandhah sadanusthitah // Ks_6.29

unnatena sthitimata dhuram udvahata bhuvah
tena yojitasambandham vitta mam apy avañcitam // Ks_6.30

evam vacyah sa kanyartham iti vo nopadisyate
bhavatpranitam acaram amananti hi sadhavah // Ks_6.31

aryapy arundhati tatra vyaparam kartum arhati
prayenaivamvidhe karye purandhrinam pragalbhata // Ks_6.32

tat prayatausadhiprastham siddhaye himavatpuram
mahakosiprapate 'smin sangamah punar eva nah // Ks_6.33

tasmin samyaminam adye jate parinayonmukhe
jahuh parigrahavidam prajapatyas tapasvinah // Ks_6.34

tatah paramam ity uktva pratathe munimandalam
bhagavan api sampratah prathamoddistam aspadam // Ks_6.35

te cakasm asisyamam utpatya paramarsayah
asedur osadhiprastham manasa samaramhasah // Ks_6.36

alakam ativahyeva vasatim vasusampadam
svargabhisvandavamanam krtvevopanivesitam // Ks_6.37

gangasrotahpariksiptavaprantarjvalitausadhi
brhanmanisilasalam guptav api manoharam // Ks_6.38

jitasimhabhaya naga yatrasva bilayonayah
yaksah kimpurusah paura yosito vanadevatah // Ks_6.39

sikharasaktameghanam vyajante yatra vesmanam
anugarjitasamdigdha karanair murajasvanah // Ks_6.40

yatra kalpadrumair eva vilolavitapamsukaih
grhayantrapatakasrir apauradaranirmita // Ks_6.41

yatra sphatikaharmyesu naktam apanabhumisu
jyotisam pratibimbani prapnuvanty upaharatam // Ks_6.42

yatrausadhiprakasena naktam darsitasamcarah
anabhijñas tamisranam durdinesv abhisarikah // Ks_6.43

yauvanantam vayo yasminn atankah kusumayudhah
ratikhedasamutpanna nidra samjñaviparyayah // Ks_6.44

bhrubhedibhih sakamposthair lalitangulitarjanaih
yatra kopaih krtah strinam aprasadarthinah priyah // Ks_6.45

santanakatarucchayasuptavidyadharadhvagam
yasya copavanam bahyam sugandhir gandhamadanah // Ks_6.46

atha te munayo divyah preksya haimavatam puram
svargabhisamdhisukrtam vañcanam iva menire // Ks_6.47

te sadmani girer vegad unmukhadvahsthaviksitah
avaterur jatabharair likhitanalaniscalaih // Ks_6.48

gaganad avatirna sa yathavrddhapurassara
toyantar bhaskaraliva reje muniparampara // Ks_6.49

tan arghyan arghyam adaya durat pratyudyayau girih
namayan saragurubhih padanyasair vasundharam // Ks_6.50

dhatutamradharah pramsur devadarubhrhadbhujah
prakrtyaiva siloraskah suvyakto himavan iti // Ks_6.51

vidhiprayuktasatkaraih svayam margasya darsakah
sa tair akramayam asa suddhantam suddhakarmabhih // Ks_6.52

tatra vetrasanasinan krtasanaparigraha
ity uvacesvaran vacam prañjalih prthividharah // Ks_6.53

apameghodayam varsam adrstakusumam phalam
atarkitopapannam vo darsanam pratibhati me // Ks_6.54

mudham buddham ivatmanam haimibhutam ivayasam
bhumer divam ivarudham manye bhavadanugrahat // Ks_6.55

adyaprabhrti bhutanam adhigamyo 'smi suddhaye
yad adhyasitam arhadbhis tad dhi tirtham pracaksate // Ks_6.56

avaimi putam atmanam dvayenaiva dvijottamah
murdhni gangaprapatena dhautapadambhasa ca vah // Ks_6.57

jangamam praisyabhava vah sthavaram caranankitam
vibhaktanugraham manye dvirupam api me vapuh // Ks_6.58

bhavatsambhavanotthaya paritosaya murcchate
api vyaptadigantani nangani prabhavanti me // Ks_6.59

na kevalam darisamstham bhasvatam darsanena vah
antargatam apastam me rajaso 'pi param tamah // Ks_6.60

kartavyam vo na pasyami syac cet kim nopapadyate
sanke matpavanayaiva prasthanam bhavatam iha // Ks_6.61

tathapi tavat kasmims cid ajñam me datum arhatha
viniyogaprasada hi kinkarah prabhavisnusu // Ks_6.62

ete vayam ami darah kanyeyam kulajivitam
bruta yenatra vah karyam anastha bahyavastusu // Ks_6.63

ity ucivams tam evartham darimukhavisarpina
dvir iva pratisabdena vyajahara himalayah // Ks_6.64

athangirasam agranyam udaharanavastusu
rsayas codayam asuh pratyuvaca sa bhudharam // Ks_6.65

upapannam idam sarvam atah param api tvayi
manasah sikharanam ca sadrsi te samunnatih // Ks_6.66

sthane tvam sthavaratmanam visnum ahus tatha hi te
caracaranam bhutanam kuksir adharatam gatah // Ks_6.67

gam adhasyat katham nago mrnalamrdubhih phanaih
a rasatalamulat tvam avalambisyatha na cet // Ks_6.68

acchinmalasamtanah samudrormyanivaritah
punanti lokan punyatvat kirtayah saritas ca te // Ks_6.69

yathaiva slaghyate ganga padena paramesthinah
prabhavena dvitiyena tathaivocchirasa tvaya // Ks_6.70

tiryag urdhvam adhastac ca vyapako mahima hareh
trivikramodyatasyasit sa ca svabhavikas tava // Ks_6.71

yajñabhadgabhujam madhye padam atasthusa tvaya
uccair hiranmayam srngam sumeror vitathikrtam // Ks_6.72

kathinyam sthavare kaye bhavata sarvam arpitam
idam tu bhaktinamram te satam aradhanam vapuh // Ks_6.73

tad agamanakaryam nah srnu karyam tavaiva tat
sreyasam upadesat tu vayam atramsabhaginah // Ks_6.74

animadigunopetam asprstapurasantaram
sabdham isvara ity uccaih sardhacandram bibharti yah // Ks_6.75

kalpitanyonyasamarthyaih prthivyadibhir atmani
yenedam dhriyate visvam dhuryair yanam ivadhvani // Ks_6.76

yogino yam vicinvanti ksetrabhyantaravartinam
anavrttibhayam yasya padam ahur manisinah // Ks_6.77

sa te duhitaram saksat saksi visvasya karmanah
vrnute varadah sambhur asmatsamkramitaih padaih // Ks_6.78

tam artham iva bharatya sutaya yoktum arhasi
asocya hi pituh kanya sadbhartre pratipadita // Ks_6.79

yavad etani bhutani sthavarani carani ca
mataram kalpayanty enam iso hi jagatah pita // Ks_6.80

pranamyā sitikanthaya vibudhas tadanantaram
caranau rañjayanty asyas cudamanimaricibhih // Ks_6.81

uma vadhur bhavan data yacitara ime vayam
varah sambhur alam hy esa tvatkulodbhutaye vidhih // Ks_6.82

astotuh stuyamanasya vandyasyananyavandinah
sutasambandhavidhina bhava visvaguror guruh // Ks_6.83

evam vadini devarsau parsve pitur adhomukhi
lilakamalapatrani ganayam asa parvati // Ks_6.84

sailah sampurnakamo 'pi menamukham udaiksata
prayena grhininetrah kanyarthe hi kutumbinah // Ks_6.85

mene menapi tat sarvam patyuh karyam abhipsitam
bhavanty avyabharinyo bhartur iste pativratah // Ks_6.86

idam atrottaram nyayyam iti buddhya vimrsya sah
adade vacasam ante mangalalankrtam sutam // Ks_6.87

ehi visvatmane vatse bhiksasi parikalpita
arthino munayah praptam grhamedhiphalam maya // Ks_6.88

etavad uktva tanayam rsin aha mahidharah
iyam namati vah sarvams trilocanavadhur iti // Ks_6.89

ipsitarthakriyodaram te 'bhinandya girer vacah
asirbhir edhayam asuh purahpakabhir ambikam // Ks_6.90

tam pranamadarasrastajambunadavatamsakam
ankam aropayam asa lajjamanam arundhati // Ks_6.91

tanmataram casrumukhim duhitranehaviklavam
varasyananyapurvasya visokam akarod gunaih // Ks_6.92

vaivahikim tithim prstas tatksanam harabandhuna
te tryahad urdhvam akhyaya celus ciraparigraha // Ks_6.93

te himalayam amantrya punah preksya ca sulinam
siddham casmai nivedyartham tadvisrstah kham udyayuh //
Ks_6.94

pasupatir api tany ahani krcchrad agamayad adrisutasamagamotkah
kam aparam avasam na viprakuryur vibhum api tam yad ami sprsanti
bhavah // Ks_6.95

athausadhinam adhipasya vrddhau tithau ca jamitragunanvitayam
sametabandhur himavan sutaya vivahadiksavidhim anvatisthat //
Ks_7.1

vaivahikaih kautukasamvidhanair grhe grhe vyagrapuramdhrivargam
asit puram sanumato 'nuragad antahpuram caikakulopameyam // Ks_7.2

samtanakakirnamahapatham tac cinamsukaih kalpitaketumalam
bhasa jvalat kañcanatorananam sthanantarasvarga ivababhase //
Ks_7.3

ekaiva satyam api putrapanktau cirasya drsteva mrtotthiteva
asannapanigrahaneti pitror uma visesocchvasitam babhuva // Ks_7.4

ankad yayav ankam udiritasih sa mandanan mandanam
anvabhunkta
sambandhibhinno 'pi gireh kulasya snehas tadekayatanam jagama // Ks_7.5

maitre muhurte sasalañchanena yogam gatasuttaraphalgunisu
tasyah sarire pratikarma cakrur bandhustriyo yah patiputravatyah //
Ks_7.6

sa gaurasiddharthanivesavadbhir durvapavalaih pratibhinnaragam
nirabhikauseyam upattabanam abhyanganepathyam alañcakara // Ks_7.7

babhau ca samparkam upetya bala navena diksavidhisayakena
karena bhanor bahulavasane samdhuksyamaneva sasankalekha //
Ks_7.8

tam lodhrakalkena hrtangatailam asyanakaleyakrtangaragam
vaso vasanam abhisekayogyam naryas catuskabhimukham vyanaisuh
// Ks_7.9

vinyastavaiduryasilatale 'sminn aviddhamuktaphalabhakticitre
avarjitastapadakumbhatoyah saturyam enam snapayam babhuvuh
// Ks_7.10

sa mangalasanavisuddhagatri grhitapatyudgamaniyavastra
nirvrttaparjanyajalabhiseka praphullakasa vasudheva reje // Ks_7.11

tasmat pradesac ca vitanavantam yuktam manistambhacatustayena
pativratabhiih parigrhya ninye klptasanam kautukavedimadhya //
Ks_7.12

tam pranmukhim tatra nivesya tanvim ksanam vyalambanta puro
nisannah

bhutarthasobhahriyamananetra prasadhane sannihite 'pi naryah //
Ks_7.13

dhuposmana tyajitam ardrabhavam kesantam antahkusumam tadiyam
paryaksipat kacid udarabandham durvavata pandumadhukadamna //
Ks_7.14

vinyastasuklaguru cakrur asya gorocanapatravibhangam angam
sa cakravakankitasaikatayas trisrotasah kantim atitya tasthau //
Ks_7.15

lagnadvirepham paribhuya padmam sameghalekham sasinas ca bimbam
tadananasrir alakaih prasiddhais ciccheda sadrsyakathaprasangam //
Ks_7.16

karnarpito lodhrakasayarukse gorocanaksepanitantagaure
tasyah kapole parabagalabhad babandha caksumsi yavaprarohah //
Ks_7.17

rekhabibhaktas ca vibhaktagatryah
kimcinmadhucchistavimrstaragah
kam apy abhikhyam sphuritair apusyad asannalavanyaphalo
'dhrarosthah // Ks_7.18

patyuh sirascandrakalam anena sprseti sakhya parihasapurvam
sa rañjayitva caranau krtasir malyena tam nirvacanam jaghana
// Ks_7.19

tasyah sujatotpalapatrakante prasadhikabhir nayane niriksya
na caksusoh kantivisesabuddhya kalañjanam mangalam ity
upattam // Ks_7.20

sa sambhavadbhii kusumair lateva jyotirbhir udyadbhir iva triyama
sarid vihangair iva liyamanair amucyamanabharana cakase // Ks_7.21

atmanam alokyā ca sobhamanam adarsabimbe stimitayataksi
haropayane tvarita babhuva strinam priyalokaphalo hi vesah //
Ks_7.22

athangulibhyam haritalam ardrām mangalyam adaya manahsilam
ca
karnavasaktamaladantapatram mata tadiyam mukham unnamayya // Ks_7.23

umastanodbhedam anupravrdho manoratho yah prathamō babhuva
tam eva mena duhituh kathamcid vivahadiksatilakam cakara //
Ks_7.24

babandha casrakuladrstir asyah sthanantare kalpitasannivesam
dhatriyāngulibhih pratisaryamanam urnamayam kautukahastasutram
// Ks_7.25

ksirodaveleva saphenapuñja paryaptacandeva sarattriya
navam navaksaumanivasini sa bhuyo babhau darpanam adadhana //

Ks_7.26

tam arcitabhyah kuladevatabhyah kulapratistham pranamayya
mata

akarayat karayitavyadaksa kramena padagrahanam satinam // Ks_7.27

akhanditam prema labhasva patyur ity ucyate tabhir uma sma namra
taya tu tasyardhasarirabhaja pascatkrtah snigdhanasiso ' pi
// Ks_7.28

icchavibhutyor anurupam adris tasyah krti krtyam asesayitva
sabhayah sabhayam suhrdasthitayam tasthau
vrsankagamanapratiksah // Ks_7.29

tavad varasyapi kuberasaile tatpurvapanigrahananurupam
prasadhanam matrbhir adrtabhir nyastam purastat purasasanasya //
Ks_7.30

tadguravan mangalamandasrih sa pasprse kevalam isvarena
sva eva vesah parinetur istam bhavantaram tasya vibhoh
prapede // Ks_7.31

babhuva bhasmaiva sitangaragah kapalam evamalasekharasrih
upantabhagesu ca rocananko gajajinasyaiva dukulabhavah // Ks_7.32

sankhantaradyoti vilocanam yad antarnivistamalapingataram
sannidhyapakse haritalamayyas tad eva jatam tilakakriyayah //
Ks_7.33

yathapradesam bhujagesvaranam karisyatam abharanantaratvam
sariramatram vikrtim prapede tathaiva tasthuh phanaratnasobhah
// Ks_7.34

divapi nisthyutamaricibhasa balyad anaviskrtalanñchanena
candrena nityam pratibhinnaules cudamaneh kim grahanam
harasya // Ks_7.35

ity adbhutaikaprabhavah prabhavat prasiddhanepathyavidher vidhata
atmanam asannaganopante khadge nisaktapratimam dadarsa // Ks_7.36

sa gopatim nandibhujavalambi sardulacarmantaritoruprstham
tadbhaktisamksiptabrhatpramanam aruhya kailasam iva pratasthe //
Ks_7.37

tam mataro devam anuvrajantyah svavahanaksobhacalavatamsah
mukhaih prabhamandalarenugauraih padmakaram cakrur
ivantariksam // Ks_7.38

tasam ca pascad kanakaprabhanam kali kapalabharana cakase
balakini nilapayodaraji duram purahksiptasatahradeva // Ks_7.39

tato ganaih sulabhrtah purogair udirito mangalaturyaghosah
vimanasrngany avagahamanah sasamsa sevavasaram surebhyah
// Ks_7.40

upadade tasya sahasrarasmis tvastra navam nirmitam atapatram
sa taddukulad aviduramaulir babhau patadganga ivottamange // Ks_7.41

murte ca gangayamune tadanim sacamare devam asevisatam
samudragarupaviparyaye 'pi sahamsapate iva laksyamane // Ks_7.42

tam anvagacchat prathamam vidhata srivatsalaksma purusas ca saksat
jayeti vaca mahimanam asya samvardhayantya haviseva vahnim // Ks_7.43

ekaiva murtir bibhede tridha sa samanyam esam prathamavaratvam
visnor haras tasya harih kadacid vedhas tayos tav api dhatur adyau
// Ks_7.44

tam lokapalah puruhutamukhyah srilaksanotsargavinitavesah
drstipradane krtanandisamjñas taddarsitah prañjalayah
pranemuh // Ks_7.45

kampena murdhnah satapatrayonim vaca harim vrtrahanam smitena
alokamatrena suran asesan sambhavayam asa yathapradhanam //
Ks_7.46

tasmai jayasih sasrje purastat saptarsibhis tan smitapurvam aha
vivahayajñe vitate 'tra yuyam adhvaryavah purvavrtta mayeti // Ks_7.47

visvasvasupragharaih pravinaih samgiyamanatripuravadanah
adhvanam adhvantavikaralanghyas tatara taradhipakhandadhari //
Ks_7.48

khe khelagami tam uvaha vahah sasabdacamikarakinkinikah
tatabhighatad iva lagnapanke dhunvan muhuh protaghane visane //
Ks_7.49

sa prapad apraptaparabhiyogam nagendraguptam nagaram muhurtat
puro vilagnair haradrstipataih suvarnasutir iva
krsyamanah // Ks_7.50

tasyopakante ghananilakanthah kutuhalad
unmukhapauradrstah
svabanacihnad avatirya margad asannabhuprsthah iyaya devah //
Ks_7.51

tam rddhimadbandhujanadhirudhair vrndair gajanam giricakravarti
pratyujjagamaganapratitah praphullavrksaih katakair iva svaih
// Ks_7.52

vargav ubhau devamahidharanam dvare purasyodghatitapidhane
samiyatur duravisarpighosau bhinnaikasetu payasam ivaughau // Ks_7.53

hriman abhud bhumidharo harena trailokyavandyena krtapranamah
purvam mahimna sa hi tasya duram avarjitam natmasiro viveda //
Ks_7.54

sa pritiyogad vikasanmukhasrir jamatur agresaratam upetya
pravesayan mandiram rddham enam agulphakirnapanamargapuspam //

Ks_7.55

tasmin muhurte purasundarinam isanasamdarsanalalasanam
prasadamalasu babhuvur ittham tyaktanyakaryani vicestitani //

Ks_7.56

alokamargam sahasa vrajantya kayacid udvestanavantamalyah
bandhum na sambhavita eva tavat karena ruddho 'pi na kesapasah //

Ks_7.57

prasadhikalambitam agrapadam aksipya kacid dravaragam eva
utsrstalilagatir agavaksad alaktakankam padavim tatana

// Ks_7.58

vilocanam daksinam añjanena sambhavya tadvañcitavamanetra
tathaiva vatayanasamnikarsam yayau salakam apra vahanti //

Ks_7.59

jalantarapresitadrstir anya prasthanabhinnam na babandha nivim
nabhipravistabharanaprabhena hastena tasthav avalambya vasah //

Ks_7.60

ardhacita satvaram utthitayah pade pade durnimite galanti
kasyacid asid rasana tadanim angusthamularpitasutrasesa

// Ks_7.61

tasam mukhair asavagandhagarbhair vyaptantaroh sandrakutuhanam
vilolanetrabhramarair gavaksah sahasrapatrabharana ivasan //

Ks_7.62

tavat patakakulam indumaulir uttoranam rajapatham prapede
prasadasrngani divapi kurvañ jyotsnabhisekadvigunadyutini //

Ks_7.63

tam ekadrsyam nayanaih pibantyo naryo na jagmur visayantarani
tatha hi sesendriyavrttir asam sarvatmana caksur iva
pravista //

Ks_7.64

sthane tapo duscaram etadartham aparnaya pelavayapi taptam
ya dasyam apy asya labheta nari sa syat krtartha kim
utankasayam //

Ks_7.65

parasparena sprhaniyasobham na ced idam dvandvam ayojayisyat
asmin dvaye rupavidhanayatnah patyuh prajanam viphalo 'bhavisyat //

Ks_7.66

na nunam arudharusa sariram anena dagdham kusumayudhasya
vridad amum devam udiksyā manye samnyastadehah svayam eva kamah

// Ks_7.67

anena sambandham upetya distya manorathaprarthitam isvarena
murdhanam ali ksitidharanoccam uccaistaram vaksyati sailarajah

// Ks_7.68

ity osadhiprasthavidhasininam srnvan kathah srotrasukhas

trinetrah

keyuracurnikrtalajamustim himalayasyalayam asasada // Ks_7.69

tatravatoryacyutadattahastah saradghanad didhitiman ivoksnah
krantani purvam kamalasanena kaksyantarany adripater vivesa //
Ks_7.70

tam anvag indrapramukhas ca devah saptarsipurvah paramarsayas ca
ganas ca giryalayam abhyagacchan prasastam arambham ivottamarthah //
Ks_7.71

tatresvaro vistarabhag yathavat saratnam arghyam madhumac ca gavyam
nave dukule ca nagopanitam pratyagrahit sarvam amantravarjam // Ks_7.72

dukulavasah sa vadhusamipam ninye vinitair avarodharaksaih
velasamipam sphutaphenarajir navair udanvan iva candrapadaih //
Ks_7.73

taya pravrdhdhananacandrakantya praphullacaksuhkumudah kumarya
prasannacetahsalilah sivo 'bhut samsrjyamanah saradeva lokah //
Ks_7.74

tayoh samapattisu katarani kimcidvyavasthapitasamhrtani
hriyantranam tatksanam anvabhuvann anyonyalolani vilocanani //
Ks_7.75

tasyah karam sailagurupanitam jagraha tamrangulim
astamurttih
umatanau gudhatanoh smarasya tacchankinah purvam iva praroham //
Ks_7.76

romodgamah pradur abhud umayah svinnangulih pungavaketur asit
vrttis tayoh panisamagamena samam vibhakteva manobhavasya // Ks_7.77

prayuktapanigrahanam yad anyad vadhuvaram pusyati kantim agryam
sannidhyayogad anayos tadanim kim kathyate srir ubhayasya tasya //
Ks_7.78

pradaksinaprakramanat krsanor udarcisas tan mithunam cakase
meror upantesv iva vartamanam anyonyasamsaktam ahasriyamam // Ks_7.79

tau dampati trih pariniya vahnim karagrasamsparsanimilitaksim
tam karayam asa vadhum purodhas tasmin samiddharcisi lajamoksam
// Ks_7.80

sa lajadhumañjalim istagandham gurupadesad vadanam ninaya
kapolasamsarpisikhah sa tasya muhurtakarnotpalatam prapede //
Ks_7.81

tad isadardrarunagandalekham ucchvasikalañjanaragam
aksnoh
vadhukumham klantayavatamsam acaradhumagrahanad babhuva //
Ks_7.82

vadhū dvijah praha tavaisa vatse vahnir vivaham prati
purvasaksi
sivena bhārtra saha dharmacarya karya tvaya muktavicarayeti // Ks_7.83

alocanantam sravane vitatya pitam guros tadvacanam bhavanya
nidaghakalolbanatapayeva mahendram ambhah prathamam prthivya //
Ks_7.84

dhruvena bhārtra dhruvadarsanaya prayujyamana priyadarsanena
sa drsta ity ananam unnamayya hrisannakanthi katham apy uvaca //
Ks_7.85

ittham vidhijñena purohitena prayuktapanigrahanopacarau
pranematus tau pitarau prajanam padmasanasthaya pitamahaya // Ks_7.86

vadhur vidhatra pratinandyate sma kalyani viraprasava bhaveti
vacaspatih sann api so 'stamurttav asasya cintastimito babhuva //
Ks_7.87

klptopacaram caturasavedim tav etya pascāt kanakasanasthau
jayapati laukikam esitavyam ardraksataropanam anvabhutam //
Ks_7.88

patrantalagnair jalabindujalair akrstamuktaphalajalasobham
tayor upary ayatanaladandam adhatta laksmih kamalatapatram //
Ks_7.89

dvidha prayuktena ca vanmayena sarasvati tan mithunam nunava
samskaraputena varam varenyam vadhū sukhagrahyanibandhanena //
Ks_7.90

tau sandhisu vyañjitavrttibhedam rasantaresu pratibaddharagam
apasyatam apsarasam muhurtam prayogam adyam lalitangaharam //
Ks_7.91

devas tadante haram udhabharyam kiritabaddhañjalayo nipatya
sapavasane pratipannamurter yayacire pañcasarasya sevam // Ks_7.92

tasyanumene bhagavan vimanyur vyaparam atmany api sayakanam
kale prayukta khalu karyavidbhir vijnapana bhārtrsu siddhim eti //
Ks_7.93

atha vibudhaganams tan indumaulir visrjya ksitidharapatikanyam
adadanah karena
kanakakalasaraksabhaktisobhasanatham ksitiviracitasayyam
kautukagaram agat // Ks_7.94

navaparinayalajjabhusanam tatra gaurim vadanam apaharantim
tatkrtotksepam isah
api sayanasakhibhyo dattavacam kathamcit pramathamukhavikarair
hasayam asa gudham // Ks_7.95

panipidanavidher anantaram sailarajaduhitur haram prati

bhavasadhvasaparigrahad abhut kamadohadamanoharam vapuh // Ks_8.1

vyahrta prativaco na sandadhe gantum aicchad avalambitamsuka
sevate sma sayanam paranmukhi sa tathapi rataye pinakinah // Ks_8.2

kaitavena sayite kutuhalat parvati pratimukham nipatitam
caksur unmisati sasmitam priye vidyudahatam iva nyamilayat // Ks_8.3

nabhidesanihitah sakampaya sankarasya rurudhe taya karah
taddukulam atha cabhavat svayam duram ucchvasitanivibandhanam // Ks_8.4

evam ali nigrhitasadhvasam sankaro rahasi sevyatam iti
sa sakhibir upadistam akula nasmarat pramukhavartini priye // Ks_8.5

apy avastuni kathapravrttaye prasnatatparam anangasasanam
viksitena parigrhya parvati murdhakampamayam uttaram dadau // Ks_8.6

sulinah karataladvayena sa samnirudhya nayane hrtamsuka
tasya pasyati lalatalocane moghayatnavidhura rahasy abhut // Ks_8.7

cumbanesv adharadanavarjitam sannahastam adayopaguhane
klistamanmatham api priyam prabhor durlabhpratiktam vadhuratam //
Ks_8.8

yan mukhagrahanam aksatadharam dattam avranapadam nakham ca yat
yad ratam ca sadayam priyasya tat parvati visahate sma netarat //
Ks_8.9

ratrivrttam anuyoktum udyatam sa vibhatasamaye sakhijanam
nakarod apakutuhalam hriya samsitum ca hrdayena tatvare // Ks_8.10

darpane ca paribhogadarsini prsthatah pranayino nisedusah
preksya bimbam anu bimbam atmanah kani kani na cakara lajjaya //
Ks_8.11

nilakanthaparibhuktayauvanam tam vilokya janani samasvasat
bhartrvallabhataya hi manasim matur asyati sucam vadhujanah //
Ks_8.12

vasarani katicit kathañcana sthanuna ratam akari canaya
jñatamanmatharasa sanaih sanaih sa mumoca ratiduhkhasilatam //
Ks_8.13

sasvaje priyam uronipidita prarthatam mukham anena naharat
mekhalapanayalolatam gatam hastam asya sithilam rurodha sa //
Ks_8.14

bhavasucitam adrstavipriyam catumat ksanaviyogakataram
kaiscid eva divasais tada tayoh prema rudham itaretarasrayam //
Ks_8.15

tam yathatmasadrsam varam vadhur anvarajyata varas tathaiva tam
sagarad anapaga hi jahnavi so 'pi tanmukharasaikanirvrtih // Ks_8.16

sisyatam nidhuvanopadesinah sankarasya rahasi prapannaya

siksitam yuvatinaipunam taya yat tad eva gurudaksinikrtam //
Ks_8.17

dastamuktam adharostham ambika vedanavidhutahastapallava
sitalena niravapayat ksanam maulicandrasakalena sulinah //
Ks_8.18

cumbanadalakacurnadusitam sankaro 'pi nayanam lalatajam
ucchvasatkamalagandhaye dadau parvativadanagandhavahine // Ks_8.19

evam indriyasukhasya vartmanah sevanad anugrhitamanmathah
sailarajabhavane sahomaya masamatram avasad vrsadhvajah // Ks_8.20

so 'numanya himavantam atmabhur atmajavirahaduhkhakheditam
tatra tatra vijahara sampatann aprameyatina kakudmata // Ks_8.21

merum etya marudasugoksakah parvatistanapuraskrtan krti
hemapallavavibhangasamstaran anvabhut suratamardanaksaman // Ks_8.22

padmanabhakaranankitamasu praptavatsv amrtavipruso navah
mandarasya katakesu cavasat parvativadanapadmasatpadah // Ks_8.23

varanadhvanitabhitaya taya kanthasaktaghanabahubandhanah
ekapingalagirau jagadgurur nirvivesa visadah sasiprabhah // Ks_8.24

tasya jatu malayasthalirate dhutacandanalatah priyaklamam
acacama salavangakesaras catukara iva daksinanilah // Ks_8.25

hematamarasataditapriya tatkarambuvinimiliteksana
khe vyagahata taranginim uma minapanktipunaruktamekhala // Ks_8.26

tam pulomatanayalakocitaih parijatakusumaih prasadhayan
nandane ciram ayugmalocanah sasprham suravadhubhir iksitah //
Ks_8.27

ity abhaumam anubhuya sankarah parthivam ca dayitasakhah sukham
lohityati kadacid atape gandhamadanagirim vyagahata // Ks_8.28

tatra kañcanasilatalasrayo netragamyam avalokya bhaskaram
daksinetarabhujavyapasrayam vyajahara sahadharmacarinim //
Ks_8.29

padmakantim arunatribhagayoh samkramayya tava netrayor iva
samksaye jagad iva prajesvarah samharaty ahar asav aharpatih //
Ks_8.30

sikaravyatikaram maricibhir durayaty avanate vivasvati
indracaparivesasunyatam nirjharas tava pitur vrajanty ami //
Ks_8.31

dastatamarasakesarasrajoh krاندator viparivrttakanthayoh
nighnayoh sarasi cakravakayor alpam antaram analpatam gatam // Ks_8.32

sthanam ahnikam apasya dantinah sallakivita-pabhangavasitam
avibhatacaranaya grhnate vari variruhabaddhasatpadam // Ks_8.33

pasya pascimadigantalambina nirmitam mitakathe vivasvata
dirghaya pratimaya saro 'mbhasam tapaniyam iva setubandhanam // Ks_8.34

uttaranti vinikirya palvalam gadhapanktam ativahitapah
damstrino vanavarahayuthapa dastabhangurabisankura iva //
Ks_8.35

esa vrksasikhare krtaspado jataruparasagauramandalah
hiyamanam ahar atyayatapam pivaroru pibativa barhinah // Ks_8.36

purvabhagatimirapravrttibhir vyaktapankam iva jatam ekatah
kham hrtatapajalam vivasvata bhati kiñcid iva sesavat sarah //
Ks_8.37

avisadbhir utajanganam mrgair mulasekasarasais ca
vrksakaih
asramah pravisadagnidhenavo bibhrati sriyam udiritagnayah // Ks_8.38

baddhacosam api tisthati ksanam savasesavivaram kusesayam
satpadaya vasatim grahisyate pritipurvam iva datum antaram //
Ks_8.39

duramagraparimeyarasmina varuni dig arunena bhanuna
bhati kesaravateva mandita bandhujivatilakena kanyaka // Ks_8.40

samabhih sahacarah sahasrasah syandanasvahrdayangamasvaraih
bhanum agniparikirnatejasam samstuvanti kiranospayinah //
Ks_8.41

so 'yam anatasirodharair hayaih karnacamaravighattitekshanaih
astam eti yugabhugnakesaraih samnidhaya divasam mahodadhau // Ks_8.42

kham prasuptam iva samsthite ravau tejaso mahata idrsi gatih
tat prakasayati yavad udgatam milanaya khalu tavatas cyutam // Ks_8.43

samdhyayapy anugatam raver vapur vandyam astasikhare samarpitam
yena purvam udaye puraskrta nanuyasyati katham tam apadi // Ks_8.44

raktapitakapisah payomucam kotayah kutilakesi bhanty amuh
draksyasi tvam iti samdhyayanaya vartikabhir iva sadhumanditah
// Ks_8.45

simhakesarasatasu bhubhrtam pallavaprasavisu drumesu ca
pasya dhatuikharesu bhanuna samvibhaktam iva samdhyam atapam //
Ks_8.46

adrirajatanaye tapasvinah pavanambuvihitañjalikriyah
brahma gudham abhisamdhyam adrtah suddhaye vidhivido grnanty
ami // Ks_8.47

tan muhurtam anumantum arhasi prastutaya niyamaya mam api
tvam vinodanipunah sakhijano valguvadini vinodayisyati // Ks_8.48

nirvibhujya dasanacchadam tato vaci bhartur avadhiranapara

sailarajatanaya samipagam alalapa vijayam ahetukam // Ks_8.49

isvaro 'pi divasatyayocitam mantrapurvam anutasthivan vidhim
parvatim avacanam asuyaya pratyupetya punar aha sasmitam // Ks_8.50

muñca kopam animittakopane samdhyaya pranamito 'smi nanyaya
kim na vetsi sahadharmacaritam cakravakasamavrttim atmanah //
Ks_8.51

nirmitesu pitrsu svayambhuva ya tanuh sutanu purvam ujjhita
seyam astam udayam ca sevate tena manini mamatra gauravam // Ks_8.52

tam imam timiravrdhipiditam sailarajatanaye 'dhuna sthitam
ekatas tatatamalamalinim pasya dhaturasanimnagam iva // Ks_8.53

sandhyam astamitatesam atapam raktalekham apara bibharti dik
samparayavasudha sasonitam mandalagram iva tiryagujjhitam //
Ks_8.54

yaminidivasasandhisambhave tejasi vyavahite sumeruna
etad andhatamasam nirankusam diksu dirghanayane vijrmbhate //
Ks_8.55

nordhvam iksanagatir na capy adho nabhito na purato na prsthatah
loka esa timiraughavestito garbhavasa iva vartate nisi // Ks_8.56

suddham avilam avasthitam calam vakram arjavagunanvitam ca yat
sarvam eva tamasa samikrtam dhin mahattvam asatam hrtantaram //
Ks_8.57

nunam unnamati yajvanam patih sarvarasya tamaso nisiddhaye
pundarikamukhi purvadinmukham kaitakair iva rajobhir avrtam //
Ks_8.58

mandarantaritamurtina nisa laksyate sasabhrta sataraka
tvam maya priyasakhisamagata srosyateva vacanani prsthatah //
Ks_8.59

ruddhanirgamanam a dinaksyat purvadrstatanucandrikasmitam
etad udgirati candramandalam digrahasyam iva ratricoditam // Ks_8.60

pasya pakvaphaliniphalatvisa bimbalañchitaviyatsaro 'mbhasa
viprakrstavivaram himamsuna cakravakamithunam vidambyate //
Ks_8.61

sakyam osadhipater navodayah karnapuraracanakrte tava
apragalbhayavasucikomalas chettum agranakhasamputaih karah //
Ks_8.62

angulibhir iva kesasamcayam sannigrhya timiram maricibhih
kudmalikrtasarojalocanam cumbativa rajanimukham sasi // Ks_8.63

pasya parvati navendurasmibhih samibhinnatimiram nabhastalam
laksyate dviradabhogadusitam samprasidad iva manasam sarah //

Ks_8.64

raktabhavam apahaya candrama jata esa parisuddhamandalah
vikriya na khalu kaladosaja nirmalaprakrtisu sthirodaya // Ks_8.65

unnatesu sasinah prabha sthita nimnasamsrayaparam nisatamah
nunam atmasadrsi prakalpita vedhaseha gunadosayor gatih // Ks_8.66

candrapadajanitapravrttibhis candrakantajalabindubhir girih
mekhalatarusu nidritan amun bodhayaty asamaye sikhandinah //
Ks_8.67

kalpavrksasikharesu samprati prasphuradbhir iva pasya sundari
harayastigananam ivamsubhah kartum agatakutuhalah sasi //
Ks_8.68

unnatavanatabhavavattaya candrika satimira girer iyam
bhaktibhir bahavidhabhir arpita bhati bhutir iva mattadantinah // Ks_8.69

etad ucchvasitapitam aindavam vodhum aksamam iva prabharasam
muktasatpadaviravam añjasa bhidyate kumudam a nibandhanat // Ks_8.70

pasya kalpatarulambi suddhaya jyotsnaya janitarupasamsayam
marute calati candi kevalam vyajyate viparivrttam amsukam //
Ks_8.71

sakyam angulibhir uddhrtair adhah sakhinam patitapuspapesalaih
patrajarjarasasiprabhalavair ebhir utkacayitum tavalakan // Ks_8.72

esa carumukhi yogataraya yujyate taralabimbaya sasi
sadhvasad upagataprakampaya kanyayeva navadiksaya varah // Ks_8.73

pakabhinnasarakandagaurayor ullasatpratiktirprasannayoh
rohativa tava gandalekhayos candrabimbanihitaksni candrika //
Ks_8.74

lohitarkamanibhajanarpitam kalpavrksamadhu bibhrati svayam
tvam iyam sthitimatim upasthita gandhamadanavanadhidevata // Ks_8.75

ardrakesarasugandhi te mukham mattaraktanayanam svabhavatah
atra labdhavasatir gunantaram kim vilasini madah karisyati //
Ks_8.76

manyabhaktir athava sakhijanah sevyatam idam anangadipanam
ity udaram abhidhaya sankaras tam apayayata panam ambikam // Ks_8.77

parvati tadupayogasambhavam vikriyam api satam manoharam
apratarkyavidhiyoganirmitam amrateva saharakatam yayau // Ks_8.78

tatksanam viparivartitahriyor nesyatoh sayanam iddharagayoh
sa babhuva vasavartini dvayoh sulinah suvadana madasya ca // Ks_8.79

ghurnamananayanam skhalatkatham svedibindumad akaranasmitam
ananena na tu tavad isvaras caksusa ciram umamukham papau //
Ks_8.80

tam vilambitapaniyamekhalam udvahañ jaghanabharadurvaham
dhyanasambhrtavibhutih isvarah pravisan manisilagrham
rahah // Ks_8.81

tatra hamsadhavalottaracchadam jahnavipulinacarudarsanam
adhyaseta sayanam priyasakhah saradabhram iva rohinipatih //
Ks_8.82

klistakesam avaluptacandanam vyatyayarpitanakham samatsaram
tasya tac chiduramekhalagunam parvatiratam abhun na trptaye //
Ks_8.83

kevalam priyatamadayaluna jyotisam avanatasu panktisu
tena tatparigrhitavaksasa netramilanakutuhalam krtam // Ks_8.84

sa vyabudhyata budhastavocitah satakumbhakamalakaraih samam
murcchanaparigrhitakaisikaih kinnarair usasi gitamangalah //
Ks_8.85

tau ksanam sithilitopaguhanau dampati calitamanasor mayah
padmabhedapisunah sisevire gandhamadanavanantamarutah // Ks_8.86

urumulanakhamargarajibhis tatksanam hrtavilocano harah
vasasah prasithilasya samyamam kurvatim priyatamam avarayat //
Ks_8.87

sa prajagarakasayalocanam gadhadantapadataditadharam
akulalakam aramsta ragavan preksya bhinnatilakam priyamukham //
Ks_8.88

tena bhangivisamottaracchadam madhyapinditavisutramekhalam
nirmale 'pi sayanam nisatyaye nojjhitam caranaragalañchitam //
Ks_8.89

sa priyamukharasam divanisam harsavrddhijananañ sisevisuh
darsanapranayinam adrsyatam ajagama vijayanivedanat // Ks_8.90

samadivasanisitham sanginas tatra sambhoh satam agamad rtunam
sagram eka niseva
na tu suratasukhesu chinnatrsno babhuva jvalana iva samudrantargatas
tajjalesu // Ks_8.91